



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXII ] TUESDAY, MARCH 9, 2021 / PHALGUNA 18, 1942

---

Separate paging is given to this Part in order that it may be filed as a Separate Compilation.

---

### PART IX

Gujarati translation of Bills, Acts and Notifications other than those published in other parts.

સભ્યશ્રી વિરજીભાઈ ઠુંમરે, તા.૦૯મી માર્ચ, ૨૦૨૧ ના રોજ દાખલ કરેલું નીચેનું વિધેયક ગુજરાત વિધાનસભાના નિયમોના નિયમ-૧૨૭-અ, અન્વયે સામાન્ય માહિતી અર્થે પ્રસિદ્ધ કરવામાં આવે છે.



## GUJARAT BILL NO. 8 OF 2021.

## THE GUJARAT WAIVER OF MEDICAL EXPENSES FOR TREATMENT OF CHRONIC AILMENTS BILL, 2020.

## A BILL

*to provide for waiver of medical expenses for treatment of chronic ailments where unfortunate death of patient occurs and matters connected therewith and incidental thereto.*

સન ૨૦૨૧નું ગુજરાત વિધેયક ક્રમાંક: ૮.

ગુજરાત લાંબી બિમારીઓની સારવાર માટેનો તબીબી ખર્ચ માફ કરવા બાબત વિધેયક, ૨૦૨૦.

**જેમાં દર્દીનું કમનસીબે મૃત્યુ થાય તેવી લાંબી બિમારીઓની સારવાર માટેનો તબીબી ખર્ચ માફ કરવા તેમજ તેની સાથે સંકળાયેલી અને તેને આનુષંગિક બાબતો માટેની જોગવાઈ કરવા બાબત વિધેયક.**

આથી, ભારતના ગણરાજ્યના એકોતેરમા વર્ષમાં નીચેનો અધિનિયમ કરવામાં આવે છે :-

૧. (૧) આ અધિનિયમ ગુજરાત લાંબી બિમારીઓની સારવાર માટેનો તબીબી ખર્ચ માફ કરવા બાબત અધિનિયમ, ૨૦૨૦ કહેવાશે.
- (૨) તે સમગ્ર ગુજરાત રાજ્યને લાગુ પડે છે.
- (૩) તે, રાજ્ય સરકાર, રાજપત્રમાં જાહેરનામાથી, નક્કી કરે તેવી તારીખે અમલમાં આવશે.

ટૂંકી સંજ્ઞા,  
વ્યાપ્તિ અને  
આરંભ.

૨. આ અધિનિયમમાં, સંદર્ભથી અન્યથા અપેક્ષિત ન હોય તો,-

વ્યાખ્યા.

- (ક) “એમ્પેનલ્ડ (નામચાદીવાળી) (સરકારની યોજના સાથે જોડાયેલી) હોસ્પિટલ” એટલે આયુષ્યમાન ભારત-પ્રધાન મંત્રી જન આરોગ્ય અભિયાન અથવા મુખ્યમંત્રી અમૃતમ્ યોજના હેઠળ કેન્દ્ર અથવા રાજ્ય સરકાર દ્વારા જાહેર થયેલી ખાનગી ક્ષેત્રની હોસ્પિટલ્સ અને તેમાં રાજ્ય અથવા કેન્દ્ર સરકાર, મ્યુનિસિપલ કોર્પોરેશન, નગરપાલિકા (મ્યુનિસિપાલિટી), પંચાયતો દ્વારા ચલાવવામાં આવતી કોઈ હોસ્પિટલ, રાષ્ટ્રીય આરોગ્ય વીમા યોજના હેઠળની હોસ્પિટલ્સ, ગુજરાત સાર્વજનિક ટ્રસ્ટ અધિનિયમ, ૧૯૫૦ હેઠળ રજિસ્ટર થયેલ સાર્વજનિક ટ્રસ્ટ દ્વારા ચલાવવામાં આવતી અને સરકાર પાસેથી અનુદાન મેળવતી હોસ્પિટલ્સ-નો સમાવેશ થાય છે.
- (ખ) “લાંબી બિમારીઓ” એટલે જેની ગંભીરતા વધુ હોય તેવા રોગો (બિમારી), જેમ કે, હૃદય, કિડની, કેન્સર, બ્રેઇન સ્ટ્રોક અને અકસ્માતને કારણે થયેલ ઘાતક ઈજા, નવજાત શિશુની સંભાળ-ને લગતા કોઈ રોગ અને સરકાર વખતોવખત જાહેર કરે તેવા બીજા રોગો.
- (ગ) “વીમા રક્ષણ” એટલે જેના હેઠળ પ્રાથમિક અને ટર્શરી (ત્રીજા સ્તરની) સંભાળ આવરી લેવામાં આવી હોય અને જેમાં કેશલેસ સારવાર અને ખર્ચના તબીબી વળતર-ની છૂટ

આપવામાં આવી હોય તેવી દર્દીના નામે હોય તેવી કોઈ આરોગ્ય વીમા (મેડિકલેઈમ) પોલિસી.

વિનામૂલ્યે  
સારવારની  
હકદારી  
બાબત.

૩. જેમાં દર્દીને ઇન્ડોર (હોસ્પિટલમાં દાખલ કરીને) સારવારની જરૂર હોય તેવી કોઈ લાંબી બિમારીના કિસ્સામાં, તે, આવકના માપદંડને ધ્યાને લીધા સિવાય એમ્પેનલ્ડ (નામચાદીવાળી) (સરકારની યોજના સાથે જોડાયેલી) હોસ્પિટલમાં તબીબી સ્થિતિ માટેની સારવાર, તબીબી અને શસ્ત્રક્રિયા સંભાળની પ્રાથમિક અને ટર્શરી (ત્રીજા) સ્તરની સારવાર સહિતના હોસ્પિટલમાં દાખલ થવાના ખર્ચની તમામ રકમ મેળવવાને હકદાર રહેશે:

પરંતુ વ્યક્તિને કોઈ વીમા રક્ષણ હેઠળ આવરી લેવામાં આવી હોય ત્યારે, કોઈપણ વીમા કંપની પાસેથી મળવાપાત્ર દાવાની હકદારીની રકમ, હોસ્પિટલ દ્વારા સારવાર દરમિયાન કરવામાં આવેલ વાસ્તવિક (ખરેખરા) ખર્ચમાંથી કપાત કરવી જોઈશે.

સારવાર  
અંગેના  
ખર્ચની  
માફી.

૪. કોઈ લાંબી બિમારીના કિસ્સામાં, તમામ પ્રયત્નો પછી પણ સારવાર દરમિયાન દર્દી મૃત્યુ પામે તો, એમ્પેનલ્ડ (નામચાદીવાળી) (સરકારની યોજના સાથે જોડાયેલી) હોસ્પિટલ દ્વારા સારવાર દરમિયાન કરવામાં આવેલ તમામ ખર્ચ, માફ કરવા જોઈશે અને દર્દીના કુટુંબના સભ્ય, સારવાર માટે હોસ્પિટલે કરેલ ખર્ચની રકમ ચૂકવવાને જવાબદાર રહેશે નહિ:

પરંતુ કોઈ વીમા કંપની પાસેથી મળવાપાત્ર દાવાની હકદારીની વીમાની રકમના કિસ્સામાં, એવી રકમ મંજૂર થઈને, કુટુંબના સભ્યોને મળે ત્યારે હોસ્પિટલમાં જમા કરાવવી જરૂરી રહેશે.

ખાનગી  
ક્ષેત્રની  
હોસ્પિટલને  
સરકાર દ્વારા  
ખર્ચની  
ચૂકવણી કરવા  
બાબત.

૫. એમ્પેનલ્ડ (નામચાદીવાળી) (સરકારની યોજના સાથે જોડાયેલી) હોસ્પિટલ એ એક ખાનગી ક્ષેત્રની હોસ્પિટલ હોય ત્યારે અને દર્દીની સારવાર દરમિયાન તેના મૃત્યુના કિસ્સામાં કલમ ૪ હેઠળ તબીબી ખર્ચ માફ કરવામાં આવે ત્યારે, તે કિસ્સામાં, રાજ્ય સરકારે, વીમા રક્ષણમાંથી મળવાપાત્ર કોઈ રકમની કપાત કર્યા પછી, હોસ્પિટલ દ્વારા સારવાર દરમિયાન ખર્ચવામાં આવેલી વાસ્તવિક (ખરેખરી) રકમ, તે હોસ્પિટલને ભરપાઈ કરી આપવી જોઈશે. કલમ ૬ હેઠળ રચેલા સત્તામંડળે, સરકાર અને બીજી હોસ્પિટલ દ્વારા કરવામાં આવેલ ખર્ચ માફ કરવા જોઈશે.

સત્તામંડળની  
રચના.

૬. અધિનિયમની જોગવાઈઓના અસરકારક અમલીકરણ માટે અને ‘એમ્પેનલ્ડ (નામચાદીવાળી) (સરકારની યોજના સાથે જોડાયેલી) હોસ્પિટલ’ તરીકે જાહેર કરેલી ખાનગી ક્ષેત્રની હોસ્પિટલને લેણી રકમની ચૂકવણી માટે, રાજ્ય સરકારે, આરોગ્ય કમિશનર, નાણા વિભાગના અગ્ર સચિવ (ખર્ચ) અને નાયબ સચિવથી ઉતરતા દરજ્જાના નહિ તેવા આરોગ્ય અને પરિવાર કલ્યાણ વિભાગના એક અધિકારી-ના બનેલા એક સત્તામંડળની રચના કરવી જોઈશે.

ફંડ.

૭. રાજ્ય સરકારે, ખાનગી ક્ષેત્રની હોસ્પિટલને ખર્ચ ભરપાઈ કરવા માટે અને લેણી રકમની ચૂકવણી માટે, કલમ ૬ હેઠળ રચેલા સત્તામંડળને હસ્તક ફંડ પૂરું પાડવું જોઈશે.

નિયમો  
કરવાની  
સત્તા.

૮. રાજ્ય સરકાર, રાજ્યપત્રમાં જાહેરનામાથી, આ અધિનિયમના હેતુઓ પાર પાડવા માટે નિયમો ઘડી શકશે.

**ઉદ્દેશો અને કારણો**

બહોળા સ્તરે નક્કર (મૂર્ત) આરોગ્ય લાભો પહોંચાડવા માટે, કેન્દ્ર સરકારે ‘આયુષ્માન ભારત’ તરીકે જાણીતી થયેલ ‘આયુષ્માન ભારત પ્રધાન મંત્રી જન આરોગ્ય યોજના’ દાખલ કરી છે.

તે, લોકોને સરકારી તેમજ એમ્પેનલ્ડ (નામચાદીવાળી) (સરકારની યોજના સાથે જોડાયેલી) હોસ્પિટલમાં પાંચ લાખ સુધીની વાર્ષિક આવક ધરાવતાં પ્રત્યેક કુટુંબને દર વર્ષે પાંચ લાખ રૂપિયાના વીમા-રક્ષણની સાથે વીમા આધારિત કેર ડિલિવરી મોડેલની જોગવાઈ કરે છે.

કેન્સર, કાર્ડિયાક અને શ્વસન રોગો, લાંબા સમયની કિડનીની સમસ્યા વગેરે જેવી લાંબી બિમારીઓના કિસ્સામાં, દર્દીએ તેના પરિવારની પહોંચમાં ન હોય તેવી મોંઘી સારવારમાંથી પસાર થવું પડે છે.

આવકના માપદંડને ધ્યાનમાં રાખીને ‘આયુષ્માન ભારત’ યોજના, દરેક નાગરિકને લાંબા સમયની બિમારીઓના કિસ્સામાં સંપૂર્ણ વીમા-રક્ષણ આપતી નથી. લાંબી સારવાર પછી દર્દી તમામ તબીબી પ્રયત્નો છતાં મૃત્યુ પામે તેવા કિસ્સામાં, સારવાર માટેના ખર્ચની ચુકવણી તેના પરિવારને આર્થિક દેવા તરફ દોરી જાય છે.

દુઃખના સમયે પરિવારને રાહત આપવાના ઉદ્દેશથી, આવી લાંબી બિમારીઓના કિસ્સામાં હોસ્પિટલના ખર્ચની બાકી રકમને જતી (માફ) કરવાનું જરૂરી જણાયું છે.

તેથી ઉપર્યુક્ત ઉદ્દેશ સિદ્ધ કરવા કાયદો અધિનિયમિત કરવા ધાર્યું છે.

**તારીખ: ૨૬મી ફેબ્રુઆરી, ૨૦૨૦.**  
**ગાંધીનગર.**

**વિરજભાઈ કુંભર,**  
**વિ.સ.સ.**

**નાણાકીય થાદી**

વિદ્યેયકની જોગવાઈઓ અમલમાં આવે, તો એમ્પેનલ્ડ (નામચાદીવાળી) (સરકારની યોજના સાથે જોડાયેલી) હોસ્પિટલની કક્ષામાં આવતી ખાનગી ક્ષેત્રની હોસ્પિટલ દ્વારા કરાયેલા ખર્ચની ભરપાઈ કરવી જરૂરી બનશે. હાલમાં રાજ્યના એકત્રિત ફંડમાંથી ખર્ચ કરવા જરૂરી આવા ખર્ચની ચોક્કસ રકમ નક્કી કરવી શક્ય નથી.

**તારીખ: ૨૬મી ફેબ્રુઆરી, ૨૦૨૦.**  
**ગાંધીનગર.**

**વિરજભાઈ કુંભર,**  
**વિ.સ.સ.**

**ધારાકીય સત્તા સોંપવાની યાદી**

આ વિધેયકમાં, નીચેની બાબતના સંબંધમાં ધારાકીય સત્તાનો સમાવેશ થાય છે:—

વિધેયકની કલમ ૮થી, રાજ્ય સરકારને, અધિનિયમના હેતુઓ પાર પાડવા નિયમો ઘડવાની સત્તા મળે છે.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

તારીખ: ૨૬મી ફેબ્રુઆરી, ૨૦૨૦.  
ગાંધીનગર.

વિરજીભાઈ કુંભર,  
વિ.સ.સ.

તારીખ: ૯મી માર્ચ, ૨૦૨૧.  
ગાંધીનગર.

ડી. એમ. પટેલ,  
સચિવ,  
ગુજરાત વિધાનસભા.

-----